



NEWSHEET TAL-GĦAQDIET KATTOLIČI

Segretarjat għall-Apostolat tal-Lajči

IL-KURJA, KAXXA POSTALI 1 TRIQ IR-REPUBLIKA, VICTORIA, VCT 1013, GĦAWDEX, MALTA.
TEL: (00356) 2155 6661 - (00356) 2155 6427 - (00356) 2155 1211 FAX: (00356) 2155 1278

Nru. 410

FRAR 2011

JUM IL-ĦAJJA IKKONSAGRATA (2 ta' Frar)

"Is-sagrificċju tal-lben ta' Alla, simbolizzat fil-prezentazzjoni tiegħu fit-Tempju, hu l-mudell għal kull raġel u mara li jikkonsagraw ħajjithom kollha lill-Mulej. L-għan ta' dan il-Jum hu triplu: qabel xejn biex infaħhru u rroddu ħajr lill-Mulej għad-don tal-ħajja kkonsagrata; it-tieni, biex ngħinu lill-Poplu kollu t'Alla jagħraf aħjar u japprezza iżjed din il-preżenza, u fl-aħħar biex nistiednu lil dawk kollha li ddedikaw ħajjithom għall-kawża tal-Vanġelu biex jiċcelebraw l-għegubijiet li l-Mulej wettaq fihom...

Il-persuni kkonsagrati għandhom sejha speċjali biex ikunu xhieda tal-ħniena tal-Mulej li fiha l-bnedmin jiksbu s-salvazzjoni..." (*Benedittu XVI, Silta mill-omelija waqt iċ-ċelebrazzjoni tal-Għasar, Vatikan, 2 ta' Frar 2010.*)

Mons Isqof Mario Grech se jmexxi Quddiesa għall-Persuni Kkonsagrati fil-Knisja Katidrali, nhar l-Erbgħa 2 ta' Frar, fis- 6.00pm. Ningħaqdu mar-Reliġjużi u l-lajči kkonsagrati biex nitolbu lil Alla għal aktar vokazzjonijiet għall-ħajja kkonsagrata.

PREŻENTAZZJONI TAT-TRABI FIS-SANTWARJU MADONNA TA' PINU

Nhar **Is-Sibt, 5 ta' Frar 2011, fl-4.30 p.m.** l-Isqof Mons Mario Grech ser immexxi ċelebrazzjoni tal-Kelma t'Alla li fiha ser issir il-prezentazzjoni tat-trabi fis-Santwarju Bażilka ta' Pinu. Dawk il-ġenituri li jixtiequ jgħibu lill-uliedhom għall-prezentazzjoni għandhom ikunu fil-ħin. Din qed tiġi organizzata mill-Azzjoni Kattolika t'Għawdex.

JUM IL-ĦAJJA (6 ta' Frar)

"**Nedukaw għas-sens sħiħ tal-ħajja**" hu l-messaġġ imħejji għaċ-ċelebrazzjoni ta' Jum il-Ħajja 2011. Fil-messaġġ tagħhom, l-Isqofijiet Taljani jgħidu li "l-edukazzjoni hi l-isfida u d-dmir l-aktar urġenti li kulhadd irid iħoss, kulhadd skont ir-rwol u l-vokazzjoni proprja tiegħu." Il-Messaġġ ikompli: "nittamaw u rridu naħdmu biex nedukaw għas-sens sħiħ tal-ħajja, billi nsahħu u nkabbru kultura tal-ħajja, speċjalment fost il-ġenerazzjonijiet ġodda, kultura li tilqa' u tħares il-ħajja mit-tniissil sat-tmiem naturali tagħha, u li ssostniha dejjem, anke meta hi dgħajfa u fil-bżonn ta' għajjnuna." Il-Papa Benedittu XVI jistqarr li "**l-għerq tal-kriżi fl-edukazzjoni hi kriżi ta' fiduċja fil-ħajja**".

SOLENNITÀ TAN-NAWFRAGĠU TAL-APPOSTLU MISSIERNAN SAN PAWL

Nhar il-Ħamis, 10 ta' Frar 2011 taħbat is-Solennità tan-Nawfragġu ta' l-Appostlu Missierna San Pawl Patrun tal-Gżejjer Maltin. Dawk kollha responsabbli mill-Għaqdiet u Movimenti Kattoliċi u Gruppi Ekklezjali huma mitluba li jibagħtu rappreżentanza għall-Pontifikal mill-Isqof li jibda fid-9.00 a.m. fil-Parroċċa tal-Munxar.

Il-Ġimgħa 11 ta' Frar huwa t-19- IL JUM DINJI TAL-MORDA

"**Bil-ġrieħi tiegħu intom fiqtu**" (1 Pt 2,24)

"Din iċ-ċirkustanza għandha ssir okkażjoni tajba biex nirriflettu fuq il-misteru tat-tbatija, u speċjalment biex ngħinu lill-komunijiet tagħna u lis-soċjetà ċivili jsiru aktar sensibbli favur ħutna l-morda. Jekk kull bniedem hu ħuna, kemm aktar min hu dgħajjef, min ibati u min hu fil-bżonn tal-għajjnuna għandhom ikunu fiċ-ċentru tal-attenzjoni tagħna, biex ħadd minnhom ma jħossu minsi jew imwarrab... Soċjetà li mhix kapaċi tilqa' lil min ibati u mhix kapaċi tgħin permezz tal-*kompazzjoni* biex it-tbatija tinqasam u tingarr minn kulhadd, anke interjorment, hi soċjetà krudila u diżumana'." (*Benedittu XVI, Silta mill-Messaġġ fl-okkażjoni tad-19-il Jum Dinji tal-Morda, 2011.*)

Fl-okkażjoni ta' Jum il-Morda, nhar il-Ħadd 6 ta' Frar Mons Isqof Mario Grech se jmexxi Quddiesa fl-iSptar Ġenerali t'Għawdex fid-9. 30a.m.

2.Erbgħa	Il-Preżentazzjoni tal-Mulej – Festa. Pontifikal fil-Katidral. Jum il-Persuni tal-Ħajja Kkonsagrata / Laqgħa tal-Kulleġġ tal-Kappillani – Ċentru Ragħaj it-Tajjeb, Victoria / Quddiesa għar-Reliġjużi u l-ħajċi kkonsagrati fil-Katidral fis-6.00p.m.
3.Ħamis	Laqgħa tal-Kummissjoni Djoċesana Familja-Ċentru Pastoral Ragħaj it-Tajjeb fis-7.00p.m.
4.Ġimgħa	L-Ewwel Ġimgħa tax-xahar. Adorazzjoni u Tqarbina Riparatrici.
5.Sibt	L-Ewwel Sibt tax-xahar. Sant'Agata, Verġni u Martri – Tif (0). Preżentazzjoni u Tberik tat-Trabi f'Ta' Pinu mill-Isqof t'Għawdex Mario Grech fil-4.30p.m.organizzata mill-Azzjoni Kattolika. Lejl Adorazzjoni mill-Mov.Ewk. fil-Knisja ta' San Franġisk,Victoria li jibda fit-8.00p.m.
6.Ħadd	Il-Ħames Ħadd ta' matul is-sena. Messalin sena A Jum il-Ħajja / Ċenaklu Azzjoni Kattolika Dar Ċentrali fit-8.30a.m./ Quddiesa fl-okkażjoni ta' Jum il-Morda – Sptar Ġenerali ta' Għawdex fid-9.30a.m Films għall-familja kollha kull nhar ta' Ħadd fil-5.30p.m. fl-Oratorju Don Bosco.
7.Tnejn	Beatu Piju IX, Papa – Fundatur tad-Djoċesi t'Għawdex.
9.Erbgħa	Santa Skolastika, Verġni Tifkira (0).
10.Ħamis	Solennità tan-Nawfraġju ta' l-Appostlu Missierna San Pawl, Patrun ta' Malta u Għawdex. Messalin sena A / Pontifikal Djoċesan – Parroċċa Munxar fid-9.00a.m. Isir it-Tiġdid tal-Wegħdiet tal-Magħmudija. / Hemm l-Obbligu tas-Smigħ tal-Quddies.
11.Ġimgħa	L-Ewwel dehra tal-B.V.M ta' Lourdes. Id-dehriet l-oħra ta' Lourdes f'dan ix-xahar huma : 14,18, 19, 20, 21, 23, 24, 25, 26, 27 u 28. Festa tal-Madonna ta' Lourdes fil-Knisja ta' Lourdes,Għajnsielem. Solennità'. Is-dsatax-il Jum Dinji tal-Morda.
12.Sibt.	Lejl Adorazzjoni mill-Mov. Ewk. fil-Parroċċa tal-Munxar li jibda fit-8.00p.m. bil-quddiesa.
13.Ħadd	Is-Sitt Ħadd ta' matul is-sena. Messalin sena A. Laqgħa għall-familjari tal-Kleru fis-Seminarju Għawdex fil-4.00p.m. Films għall-familja kollha kull nhar ta'Ħadd fil-5.30p.m. fl-Oratorju Don Bosco.
14.Tnejn	San Ċirillu,Raħeb u San Metodju,Isqof, Patruni tal-Ewropa - Festa
15.Tlieta	Laqgħa għaż-Żgħażaġ Għawdxin f'Malta –Kappella tal-Università fis-7.15p.m. Quddiesa għall-Persuni Separati (KDF) – Manresa – 8.00pm.
16.Erbgħa	Laqgħa KKSK (St. Francis)
19.Sibt	Adorazzjoni għall-Persuni kkonsagrati fil-Parroċċa tal..... li tibda fis-6.00p.m. bil-Quddiesa. Lejl Adorazzjoni Mov. Ewk. Fil-Knisja tar-Ragħaj it-Tajjeb, Victoria li jibda fit-8.00p.m.
20.Ħadd	Is-Seba' Ħadd ta' matul is-sena. Messalin sena A. Birthday ta' l-Isqof Mons Mario Grech. Nitolbu għalih. Films għall-familja kollha kull nhar ta'Ħadd fil-5.30p.m. fl-Oratorju Don Bosco.
21.Tnejn	San Pietru Damiani ,Isqof u Duttur tal-Knisja –Tifkira. Tluġħ tal-Poloz Kinder 1 fl-10.00a.m. fis-Seminarju.
22.Tlieta	Il-Kattedra ta' San Pietru Appostlu – Festa. Nitolbu għall-Papa.
23.Erbgħa	San Polikarpu, Isqof u Martri – Tifkira (0). Laqgħa Kummissjoni Djoċesana Familja – Ċentru Pastoral Ragħaj it-Tajjeb fis-7.00p.m.
25.Ġimgħa	Beata Marija Adeodata Pisani, Verġni - Tifkira Seminar għall-animaturi liturġiċi dwar is-Sagrament tal-Qrar – Ċentru Parrokkjali Munxar mill-5.30p.m. -7.00p.m./ Laqgħa għall-persuni f'relazzjoni barra miż-żwieġ (KDF).
26.Sibt	Festa tal-Madonna tal-Fiduċja - Kappella Spigolatriċi Xagħra Għawdex Quddiesa Konċelebrata fis-6.00p.m. immexxi mill-Isqof Mario Grech fil-Kappella tal-Ispigolatriċi Xagħra. Lejl Adorazzjoni Mov. Ewk. Fil-Knisja ta' Savina, Victoria li jibda fit-8.00p.m. bil-quddiesa.
27.Ħadd	It-Tmien Ħadd ta' matul is-sena . Messalin sena A. Rit tal-Letterat – Parroċċa Żebbuġ fil-4.00p.m. Films għall-familja kollha kull nhar ta'Ħadd fil-5.30p.m. fl-Oratorju Don Bosco.
28.Tnejn	Laqgħa għall-persuni separati (KDF).